

# लोकमत

## तेरा अभ्यासक्रमांचे निकाल जाहीर

लोकमत न्यूज नेटवर्क

कोल्हापूर : शिवाजी विद्यापीठाच्या हिवाळी सत्रातील एकूण १४

अभ्यासक्रमांच्या परीक्षा वर्णनात्मक पद्धतीने शुक्रवारी पार पडल्या. विविध महाविद्यालये आणि अधिविभागांतील झालेल्या या परीक्षांसाठी एकूण ३७८ विद्यार्थी उपस्थित होते. १३

अभ्यासक्रमांचे निकाल शुक्रवारी जाहीर झाले आहेत. दिवसभरात एमए, एमबीए, जर्नलिझम, मास्टर जर्नलिझम, फ्रेंच लॉवेज, मास्टर ऑफ रुरल स्टडीज, मास कम्युनिकेशन एज्युकेशन, मास्टर ऑफ टेक्नोलॉजी सह एकूण १४ परीक्षा सुरळीत पार पडल्या. शुक्रवारी बॅचलर ऑफ डिझाईन, सस्टेनेबल अॅग्रीकल्चर, फूड प्रोसेसिंग अॅण्ड मॅनेजमेंट, अॅग्री केमिकल अॅण्ड पेस्ट मॅनेजमेंट, जिओलॉजी, सोशॅलॉजी, बीटेक, बीएसस्सी, बायोटेक्नॉलॉजी याचे निकाल जाहीर करण्यात आले आहेत.

# पुढारी

## अनुभवांचा अंतर्भाव म्हणजे कविता : सौमित्र

कोल्हापूर : अनुभवांचा अंतर्भाव म्हणजे कविता आहे, असे प्रतिपादन अभिनेता व कवी सौमित्र यांनी केले. शिवाजी विद्यापीठाच्या मराठी विभागात आयोजित 'मी आणि माझी कविता' या कार्यक्रमात ते बोलत होते. सौमित्र म्हणाले की, कविता सूचण्याचा एक क्षण असतो. आपली कविता, कादंबरी, जगणं हे शोधता आले पाहिजे. सतत कविता तुमच्या सोबत असेल तर ती आपल्या जगण्यात उतरते, या जाणीवेपासूनचा प्रवास कथन करते. नवीन काहीतरी सूचण्यासाठी पाश्चात्य व भारतीय भाषेतील वाचन खूप महत्त्वाचे आहे. प्रास्ताविक प्रा. डॉ. रणधीर शिंदे यांनी केले. कार्यक्रमास प्रा. डॉ. मेघा पानसरे, प्रा. प्रभंजन माने, प्रा. प्रमोद कसबे, अर्चना पाटील, विद्यापीठाच्या विविध अधिविभागातील प्राध्यापक व विद्यार्थी उपस्थित होते. सूत्रसंचालन सुस्मिता खुटाळे यांनी तर आभार डॉ. तेजस चव्हाण यांनी मानले.

# पुण्यनगरी

## विद्यापीठात यशवंत थोरात यांच्या पुस्तकांवर चर्चा

कोल्हापूर : शिवाजी विद्यापीठातील मराठी विभागात मराठी भाषा गौरव दिनानिमित्त २७ फेब्रुवारी रोजी सकाळी ११.३० वाजता वि. स. खांडेकर भाषाभवन सभागृहात नामवंत अर्थतज्ज्ञ डॉ. यशवंत थोरात लिखित 'काही वाटा काही वळणं' आणि 'नवी वाट नवे क्षितिज' या दोन ग्रंथांवर चर्चेचे आयोजन करण्यात आले आहे. या ग्रंथचर्चेमध्ये राजाराम कॉलेजचे प्रा. रघुनाथ कडाकणे, शिवाजी विद्यापीठाच्या मराठी विभागाचे डॉ. रणधीर शिंदे हे वक्ते सहभागी होणार आहेत. या कार्यक्रमास डॉ. यशवंत थोरात हे प्रमुख उपस्थित असणार आहेत. कार्यक्रमाच्या अध्यक्षस्थानी कुलगुरू डॉ. डी. टी. शिर्के असतील, अशी माहिती डॉ. नंदकुमार मोरे यांनी दिली आहे.

# सकाळ

## विद्यापीठात मराठी भाषा गौरव

### दिनानिमित्त सोमवारी विविध उपक्रम

कोल्हापूर : शिवाजी विद्यापीठातील मराठी विभागात सोमवारी (दि. २७) मराठी भाषा गौरव दिनानिमित्त विविध उपक्रम होणार आहेत. सकाळी १०.३० वाजता ग्रंथदिंडीचे आयोजन केले आहे. या ग्रंथदिंडीमध्ये हुपरी येथील संत बाळूमामा भजनी मंडळाचे वारकरी आणि विद्यार्थी सहभागी होणार आहेत. सकाळी ११.३० वाजता वि. स. खांडेकर भाषाभवन सभागृहात डॉ. यशवंतराव थोरात लिखित 'काही वाटा काही वळणं' आणि 'नवी वाट नवे क्षितीज' या दोन ग्रंथांवर चर्चासत्र होईल. त्यात प्रा. रघुनाथ कडाकणे, प्रा. डॉ. रणधीर शिंदे सहभागी होतील. या कार्यक्रमाला डॉ. थोरात हे प्रमुख उपस्थित, तर अध्यक्षस्थानी कुलगुरू डॉ. दिगंबर शिर्के असतील. दुपारी १ वाजता परिवर्तन (जळगाव) निर्मित 'भिजकी वही' या कवी अरुण कोलटकर यांच्या कवितांवर नाट्यात्मक सादरीकरण केले जाणार आहे. कार्यक्रमांमध्ये सर्वानी सहभागी व्हावे, असे आवाहन विभागप्रमुख प्रा. नंदकुमार मोरे यांनी केले आहे.

# सकाळ

डॉ. यशवंतराव थोरात

यांच्या पुस्तकांचे आज प्रकाशन

कोल्हापूर : 'नाबार्ड'चे माजी अध्यक्ष डॉ. यशवंतराव थोरात यांच्या 'काही वाटा काही वळणं' आणि 'नवी वाट नवे क्षितीज' या पुस्तकांचे प्रकाशन शनिवारी (ता.२५) होणार आहे. राजर्षी शाहू स्मारक भवनात सायंकाळी साडेपाचला हा कार्यक्रम होईल. उच्च व तंत्रशिक्षण मंत्री चंद्रकांत पाटील यांच्या हस्ते श्रीमंत शाहू छत्रपती महाराज यांच्या अध्यक्षतेखाली हा कार्यक्रम होईल. कार्यक्रमाला शिवाजी विद्यापीठाचे कुलगुरू डॉ. डी. टी. शिर्के, ज्येष्ठ इतिहास संशोधक डॉ. जयसिंगराव पवार, सकाळ माध्यम समूहाचे संपादक संचालक श्रीराम पवार, अभिनेता नाना पाटेकर यांची प्रमुख उपस्थिती असेल. कार्यक्रमाला सर्वानी उपस्थित रहावे, असे आवाहन प्रकाशक अस्मिता कुलकर्णी यांनी केले आहे.

# सर्काळ

## विद्यापीठात संत गाडगेबाबा यांना अभिवादन

कोल्हापूर : शिवाजी विद्यापीठात आज संत गाडगेबाबा महाराज यांची जयंती झाली. विद्यापीठाच्या मुख्य प्रशासकीय भवनात प्र-कुलगुरू डॉ. प्रमोद पाटील यांच्या हस्ते संत गाडगेबाबा यांच्या प्रतिमेस पुष्पहार घालून अभिवादन केले. यावेळी कुलसचिव डॉ. व्ही. एन. शिंदे, वाणिज्य व व्यवस्थापन अधिविभागाप्रमुख डॉ. ए. एम. गुरव, आजीवन अध्ययन केंद्र संचालक डॉ. रामचंद्र पोवार, तंत्रज्ञान अधिविभाग संचालक डॉ. शिवलिंगप्पा सपली, केदार मारुलकर, दीपा इंगवले, रामदास बोलके, टी. सी. घोडके, दीपाली पाटील, जयश्री लोखंडे, सचिन चौगुले, समीर गावडे उपस्थित होते. या जयंतीनिमित्त विविध अधिविभागांसह प्रशासकीय विभागांतर्गत स्वच्छता मोहीम राबविण्यात आली.


सकाळ

# शिवाजी विद्यापीठ अभ्यासक्रमात 'सकाळ' प्रकाशनाचे संदर्भ पुस्तक

डॉ. पवार यांनी घेतला भारतीय राजकारणाचा आढावा

कोल्हापूर, ता. २४ : केंद्र सरकारने 'राष्ट्रीय शिक्षण धोरण २०२०' जाहीर केले आहे. त्याची अंमलबजावणी सध्या सुरू आहे. त्याला अनुसरूनच 'आयडिया ऑफ इंडिया' हा विषय शिवाजी विद्यापीठाने दोन क्रेडिटसाठी सुरू केला आहे. त्यासाठी उपयुक्त ठरणारे साहित्य 'भारत : संकल्पना, विचार आणि मागोवा' या पुस्तकामध्ये असून 'सकाळ' प्रकाशनाने नुकतेच ते प्रकाशित केले आहे. शिवाजी विद्यापीठातील राज्यशास्त्र विभागाच्या एम. ए. प्रथम वर्षासाठी हे पुस्तक विद्यार्थ्यांना अभ्यासता येणार आहे.

विद्यापीठाच्या राज्यशास्त्र विभागाचे प्रमुख डॉ. प्रकाश पवार यांनी या पुस्तकाचे लेखन केले आहे. त्यामध्ये भारताविषयीच्या संकल्पना, विचारपरंपरा, सामाजिक सलोख्याची भूमिका या विषयाचा विविधांगी आढावा घेण्यात आला आहे. या पुस्तकातून विद्यार्थ्यांसह सर्वसामान्य वाचकांना जीवनामध्ये महत्त्वाची ठरणारी 'सॉफ्ट स्किल्स' देण्यात आली आहेत. स्वातंत्र्यानंतरच्या काळात झालेले सामाजिक, आर्थिक, राजकीय, धार्मिक बदल समाजमनावर बदल घडवत गेले. त्याचे बरे-वाईट परिणाम



## पुस्तकाचे मुखपृष्ठ

नंतरच्या काळात झाले. त्याचप्रमाणे आधुनिक विचारप्रवाहांमध्ये संघर्ष सुरू आहे. त्यांचा राजकीय वापरही केला जातो. त्यातून काश्मिरीयत, बिहारियत, पंजाबियत अशा नव्या संकल्पना जन्म घेतात. या सर्वांचा चिकित्सक आणि तटस्थ अभ्यास या १०८ पानांच्या छोटेखानी पुस्तकात सविस्तर मांडण्यात आला आहे. पुस्तक कोल्हापुरातील अक्षर दालन (कोळेकर तिकटी), मेहता बुक सेलर्स (भवानी मंडप), ग्रंथ द बुक वर्ल्ड (राजारामपुरी), सांगलीतील गावबाग येथील दुर्गा एजन्सी, सातारा येथील मोती चौकातील बाळशेटवार बुक सेलर्स येथे उपलब्ध आहे.

# सकाळ

## 'जयंत पवार यांचे साहित्य' विषयावर मंगळवारी चर्चासत्र

कोल्हापूर : शिवाजी विद्यापीठातील मराठी विभागातर्फे 'जयंत पवार यांचे साहित्य' या विषयावर मंगळवारी (ता. २८) वि. स. खांडेकर भाषाभवन सभागृहात राष्ट्रीय चर्चासत्र होणार आहे. या चर्चासत्राचे उद्घाटन ज्येष्ठ कवी प्रफुल्ल शिलेदार यांच्या हस्ते होणार आहे. बीजभाषण समीक्षक प्रा. नितीन रिंढे हे करणार आहेत. या चर्चासत्रामध्ये प्रा. गोविंद काजरेकर, आशुतोष पोतदार, प्रभाकर देसाई, राजीव नाईक, किरण गुरव, डॉ. संदीप दळवी, डॉ. माया पंडित-नारकर, प्रवीण बांदेकर, संपत देसाई, प्रमोद मुनघाटे सहभागी होणार आहेत. चर्चासत्राच्या समारोपासाठी प्रमुख पाहुणे म्हणून ज्येष्ठ साहित्यिक राजन गवस उपस्थित असणार आहेत, अशी माहिती मराठी विभागप्रमुख प्रा. डॉ. नंदकुमार मोरे यांनी दिली.

# तरुण भारत

## अ. भा. विद्यापीठ जिम्नॅस्टीक स्पर्धेसाठी आर्या ढवळेची निवड

कोल्हापूर : शिवाजी विद्यापीठ आंतरविभागीय



जिम्नॅस्टिक स्पर्धेत  
आर्या ढवळेने रिदमिक  
या प्रकारात उत्कृष्ट  
कामगिरी केली.  
केआयटी कॉलेजच्या  
वतीने कोल्हापूर स्पोर्ट्स  
असोसिएशनच्या

जिम्नॅस्टीक प्रशिक्षण केंद्रात या स्पर्धेचे आयोजन केले होते. या स्पर्धेतील रिदमिक या प्रकारात आर्याने इतर महाविद्यालयातील मुलींच्या तुलनेत सरस प्रात्याक्षिके करून दाखवली. त्याची दखल घेऊन आर्याची चंदीगड (पंजाब) येथे १० ते १६ मार्च दरम्यान, होणाऱ्या अखिल भारतीय आंतरविद्यापीठ जिम्नॅस्टिक स्पर्धेसाठी शिवाजी विद्यापीठ संघात निवड केली आहे. आर्या ही केआयटी कॉलेजची विद्यार्थिनी असून ती केएसएच्या जिम्नॅस्टीक प्रशिक्षण केंद्राचा सराव करत आहे. त्याला केएसएचे अध्यक्ष मालोजीराजे छत्रपत्री, जिम्नॅस्टीक सेक्रेटरी दिग्वीजय राजेभोसले, प्रशिक्षक संजय तोरस्कर यांचे मार्गदर्शन लाभत आहे.